

*Il-Knisja ta' San Katerina fiz-Żejtun*

# Żewġ Bambini ta' Ġesù Salvatur

Il-Knisja Arcipretali ta' Santa Katerina fiz-Żejtun hija mogħnija b'hafna opri sagri sbieh li jintużaw għall-armar tal-Knisja f'numru ta' festi li jsiru matul is-sena.

Waqt il-jiem tal-festa tat-twelid ta' Ġesù Bambin jintużaw żewġ Bambini li juru t-twelid tas-Santissmu Salvatur. Dawn huma xogħol imnaqqax fl-injam, mill-iskultur Żejtuni Xandru Farrugia. Mastru Xand kien magħruf sew għax-xogħlijiet sbieh li kien johlq mill-injam għall-knejjes.

Fost dawn wieħed isemmi l-istatwi tal-Madonna tar-Rużarju għall-Knisja Parrokkjali ta' Santa Marija f'Hal Għaxaq, l-istatwa tal-Immakolata Kuncizzjoni għall-Kollegġjata ta' San Lawrenz fil-Birgu, u l-istatwa Titulari ta' San Pawl għall-Parroċċa ta' Hal Safi. Hadem ukoll diversi settijiet ta' gandlieri u Appostli tal-injam li jintramaw fuq l-altari matul il-jiem tal-festa. Fost dawn hemm sett ta' tmintax -il gandlier li jintramaw fil-Knisja ta' Santa Tereza f'Bormla.

Għall-Knisja ta' Santa Katarina taż-Żejtun hadem żewġ Bambini li juruna lill-Ġesù Bambin Salvatur. Wieħed minn dawn il-Bambini qiegħed mimdud b'idu l-leminjia sserrah fuq imhadda ta' drapp fin aħmar mzejna b'lenza tad-deheb, fil-waqt li qiegħed iżomm f'idu salib żgħir indurat.

Il-fisqija tiegħu għandha xogħol ta' induratura u sgraffjata. Din ix-xbieha ta' Ġesù Salvatur qiegħda f'nicċa żgħira tal-ħgieg b'gwarniċa tal-fidda fuq l-altar tal-Fratellanza tar-Rużarju. Kif tixhed il-kitba li hemm fil-paviment ta' quddiem l-altar dan il-Bambin kien gie mogħti lill-Fratellanza minn ċertu Ġwanni Farrugia fis-sena 1895. Dan il-Bambin waqt il-fun-



*minn  
Mario Fenech*

zjoni tal-lejl tal-Milied jittiehed proċessjonalment fuq l-altar Maġġur tal-Knisja fejn jitqiegħed matul il-jiem tal-festi.

Minflok fuq l-altar tar-Rużarju jitqiegħed Bambin iehor li wkoll huwa xogħol tal-iskultur Xandru Far-

rugia. Il-Bambin qiegħed bilwieqfa b'id il-leminjia merfugħa 'l fuq qiegħed juri t-tliet persuni f'Alla wieħed. B'idu x-xel-lugija qiegħed iżomm Salib żgħir fuq dinja mserrħa fuq šaba bajdanija. Dan il-Bambin kien gie rregalat lill-Knisja dixxententa tal-iskultura stess, ċerta Tessie Depasquale fis-sena 1995.

Meta jitnehħa l-Bambin il-mimdud biex jittiehed fuq l-altar maġġur fil-jiem tal-Milied, dan il-Bambin jitpoġġa minflok fuq l-altar tar-Rużarju sal-festa tal-Epifanija. Għalhekk dan il-Bambin Salvatur jissejjaħ il-Bambin tal-Epifanija.

Dawn iż-żewġ Bambini li juru lill-

Ġesù Salvatur huma xogħlijiet tassew interessanti mhux biss għaliex huma xogħol ta' skultur magħruf bħalma huwa Mastru Xandru Farrugia, iżda għaliex għadhom jintużaw waqt il-festi li jsiru f'din il-Knisja Arcipretali ta' Santa Katarina fiz-Żejtun magħrufa sew għall-opri sagri sbieh li fiha.

Il-Festa t-tajba lil kulhadd.

